

भाजपा की प्राथमिकता होगी कि सदन, जनता के काम के लिए सुचारू चले : भजनलाल शर्मा

विधानसभा में मानसून सत्र की पूर्व संध्या पर मुख्यमंत्री निवास पर हुई भाजपा विधायक दल की बैठक

-कार्यालय संवाददाता-
जयपुर । मुख्यमंत्री भजनलाल शर्मा के नेतृत्व में रविवार को मुख्यमंत्री निवास पर भारतीय जनता पार्टी के विधायक दल की बैठक हुई। बैठक में सोमवार से प्रारंभ हो रहे विधानसभा सत्र को सुचारु रूप से संचालित करने तथा जनकल्याणकारी योजनाओं एवं लोकहित के मुद्दों को प्रमुखता से उठाने की रणनीति पर विस्तार से चर्चा की गई। मुख्यमंत्री ने कहा कि, भाजपा की प्राथमिकता होगी कि सदन, जनता के काम के लिए सुचारु रूप से चले। साथ ही, कांग्रेस द्वारा फैलाए जा रहे झूठे और भ्रामक प्रचार का मजबूती से प्रतिकार किया जाए। मुख्यमंत्री ने कहा कि कांग्रेस का मुख्य उद्देश्य सदन की कार्यवाही में बाधा डालना है, जबकि भारतीय जनता पार्टी का मानना है कि सदन जनता की अपेक्षाओं को पूरा करने का माध्यम होना चाहिए। इसके लिए सदन की कार्यवाही सुचारू चले।

मुख्यमंत्री ने कहा कि इस सत्र में राज्य सरकार कई नए विधेयक लेकर आ रही है। सभी विधायक 100



मुख्यमंत्री भजनलाल शर्मा के नेतृत्व में रविवार को मुख्यमंत्री निवास पर भारतीय जनता पार्टी के विधायक दल की बैठक हुई।

प्रतिशत उपस्थिति सुनिश्चित करते हुए जनहित से जुड़े इन सभी विधेयकों को निर्बाध रूप से पारित करवाने में सहयोग करें।

बैठक में मुख्यमंत्री ने कहा कि प्रधानमंत्री नरेन्द्र मोदी के नेतृत्व में राज्य की डबल इंजन सरकार राजस्थान के चहुँमुखी विकास के लिए दिन-रात समर्पित भाव से कार्य कर रही है। प्रदेश की जनता ने जिन आकांक्षाओं और विश्वास के साथ हमारी सरकार चुनी है, हम उन पर पूरी तरह खरे उतर रहे हैं। शर्मा ने कहा कि विधानसभा सत्र में सभी मंत्रीगण अपने विभाग से संबंधित प्रश्नों के जवाब की पूरी तैयारी करके

आएं तथा राज्य सरकार द्वारा किए गए जनहित के कार्यों और लोककल्याणकारी योजनाओं के बारे में विस्तार से राज्य सरकार का पक्ष रखें। उन्होंने विधायकों से भी अपील की कि वे विधानसभा सत्र के दौरान पूरे समय सदन में उपस्थित रहें तथा एकजुटता के साथ विपक्ष द्वारा उठाए

- जनहित के मुद्दों को विधानसभा में प्राथमिकता से उठाए विधायकगण : मुख्यमंत्री भजनलाल शर्मा
- सीएम भजनलाल ने कहा कि, “इस सत्र में राज्य सरकार कई नए विधेयक लेकर आ रही हैं। सभी विधायक 100 प्रतिशत उपस्थिति सुनिश्चित करते हुए जनहित से जुड़े इन सभी विधेयकों को निर्बाध रूप से पारित करवाने में सहयोग करें।”

मुद्दों पर सरकार का सहयोग करें।

मुख्यमंत्री ने कहा कि राज्य सरकार ने पूर्ववर्ती सरकार के पांच साल की तुलना में हमारे डेढ़ वर्ष के कार्यकाल में उनसे अधिक विकास कार्य करवाए हैं। इस संबंध में हमारे विधायकों को सदन में और सदन के बाहर मोड़िया के द्वारा प्रमुखता से इनका प्रचार-प्रसार करना चाहिए। उन्होंने कहा कि आगामी पंचायत और निकाय चुनाव के दृष्टिगत सदन में हमारी भूमिका इस तरह सकारात्मक होनी चाहिए कि हम जनता का विश्वास जीत लें।

मुख्यमंत्री ने कहा कि आगामी

गोविंद देवजी मंदिर में राधाष्टमी महोत्सव धूमधाम से आयोजित



जयपुर। ठाकुर श्रीजी की प्रियातु राधा किशोरी जी का जन्मोत्सव रविवार को श्रीकृष्ण जन्माष्टमी की भांति राधा अष्टमी के रूप में गोविंद देवजी मंदिर में भक्ति भाव और धूमधाम से सम्पन्न हुआ। सुबह बंगाली महिला मंडल की ओर से प्रारंभ हुआ चौबीस घंटे का अष्टग्रहर नाम संकीर्तन संपन्न हुआ।

सुबह 8 से 10 बजे तक निशुल्क पंचकुंडीय राधा गायत्री महायज्ञ का आयोजन हुआ, जिसमें राधा गायत्री मंत्रों के साथ सैकड़ों श्रद्धालुओं ने आहुतियां प्रदान कीं। यज्ञ का संचालन गायत्री शक्तिपट्टी ब्रह्मपुरी के विद्वानों की टोली ने किया। मंदिर सेवाधिकारी, मानस गोस्वामी ने बताया कि मंगला झांकी के बाद मंदिर महंत अंजन कुमार गोस्वामी के सात्रिध्य में राधाजी का 121 किलो पंचामृत, सर्वोषधि और केसर जल से अभिषेक हुआ। इसमें 80 किलो दूध, 30 किलो दही, 2 किलो बुरा, 1 किलो शहद, 1 किलो घी और शेष केसर जल का उपयोग किया गया।

लगभग 45 मिनट तक अभिषेक क्रम चला। धूप झांकी में छप्पन भोग की झांकी सजाई गई तथा अधिवास पूजन हुआ। श्रृंगार झांकी में जन्मोत्सव पूजन के साथ खीरसा, रबड़ी कुल्हड़, सागरी लड्डू, पंजीरी लड्डू का भोग अर्पित किया गया। मंदिर और भक्तों की ओर से फल, खिलौने, टॉफी, चॉकलेट की 51 टोकियां भक्तों में लुटाई गईं।

मदन राठौड़ के साथ कार्यकर्ताओं ने सुनी “मन की बात”

जयपुर । भाजपा प्रदेश कार्यालय में प्रधानमंत्री नरेंद्र मोदी के मन की बात कार्यक्रम की 125वीं कड़ी का लाइव प्रसारण श्रवण किया गया।

भाजपा प्रदेश अध्यक्ष मदन राठौड़ की अध्यक्षता में प्रदेश पदाधिकारी, कार्यकर्ताओं और आमजन ने मन की बात कार्यक्रम का श्रवण किया। राठौड़ ने बताया कि प्रधानमंत्री नरेंद्र मोदी ने देशभर में आई प्राकृतिक आपदाओं-विशेषकर बाढ़ और भूखंडन की त्रासदी पर गहरी संवेदना व्यक्त की। उन्होंने एनडीआरएफ, एसडीआरएफ, सेना, सामाजिक कार्यकर्ताओं, डॉक्टरों और स्थानीय नागरिकों द्वारा किए गए राहत कार्यों की सराहना की।

उन्होंने कहा कि इन कठिन परिस्थितियों में तकनीक और मानवता ने मिलकर राहत कार्यों को गति दी। भाजपा प्रदेश अध्यक्ष मदन राठौड़ ने बताया कि प्रधानमंत्री ने जम्मु-कश्मीर में हुए दो ऐतिहासिक आयोजनों-पुलवामा में पहला डे-नाइट क्रिकेट मैच और डल झील पर

- प्रधानमंत्री मोदी ने प्राकृतिक आपदाओं में आमजन के राहत कार्यों की सराहना की : भाजपा प्रदेशाध्यक्ष

आयोजित खेले। इंडिया वाटर स्पोर्ट्स फेस्टिवल का विशेष उल्लेख किया। उन्होंने ओडिशा की रश्मिता साहू और श्रीनगर के मोहसिन अली से संवाद कर उनकी उपलब्धियों की सराहना की।

प्रधानमंत्री ने यूपीएससी में अंतिम सूची तक न पहुँच पाने वाले योग्य अभ्यर्थियों के लिए ‘प्रतिभा सेतु’ पोर्टल के शुभारंभ की जानकारी दी, जिससे अब निजी क्षेत्र में भी इन होनहार युवाओं को अवसर मिल रहे हैं। उन्होंने सूरत के जितेंद्र सिंह राठौड़ जैसे आम नागरिकों द्वारा शहीदों की याद में किए जा रहे योगदान की सराहना करते हुए उन्हें देशभक्ति की जीवंत मिसाल बताया।

सराफ ने किया 22 कमरों का लोकार्पण

जयपुर। मालवीय नगर विधायक कालीचरण सराफ ने बाई 129 जय जवान कॉलोनी तृतीय में विधायक कोष के द्वारा प्रदत्त राशि 21 लाख रुपये की लागत से लगे 22 कमरों का लोकार्पण किया। पार्षद महेश सैनी बच्चू ने बताया कि जय जवान कॉलोनी तृतीय में आए दिन चोरियां होती थी, और असामाजिक तत्वों के द्वारा गाड़ियों के शीशे तोड़ दिए जाते थे। विकास समिति अध्यक्ष अनूप भरतारिया ने बताया कि स्थानीय लोगों की मांग पर क्षेत्रीय विधायक सराफ के द्वारा सीसीटीवी कैमरे लगवाए गये हैं जिसका आज भव्य लोकार्पण किया गया। स्थानीय लोगों की मांग पर सराफ ने जय जवान कॉलोनी तृतीय में तीन पार्क में नवीनीकरण के लिए 15 लाख रुपए विधायक कोष से देने की घोषणा की।

नटवर कुमावत ने बताया कि अभी तक 30 कॉलोनी में कैमरे लग गये और 13 कॉलोनी में कार्य प्रगति पर है। इस अवसर पर मालवीय नगर मंडल अध्यक्ष हरीश खडिया, विकास समिति अध्यक्ष अनूप भरतारिया, पी के पाटनी कार्यकारी अध्यक्ष, बुजेश शर्मा, सचिव, जितेंद्र सिंह राठौड़ कोषाध्यक्ष, सुशील पंचोली, योगेश वर्मा, नरेंद्र अजमेरा, संतोष बटवाड़ा मौजूद थे।

“राजस्थान गौरव” सम्मान से 28 विभूतियां अलंकृत

जयपुर । “संस्कृति युवा संस्था” की ओर से प्रदेश का सबसे प्रतिष्ठित और 30 वर्ष से अनवरत आयोजित हो रहे राजस्थान गौरव सम्मान समारोह आज अपनी पूर्ण भव्यता के साथ होटल आईटीसी राजपूताना शैरेंद्र में आयोजित हुआ। जिसमें प्रदेश की 28 लब्ध प्रतिष्ठित प्रतिभाओं को “राजस्थान गौरव” के अलंकरण से विभूषित किया गया।

समारोह के मुख्य अतिथि राज्यपाल हरिभाऊ बागड़े ने कहा कि प्रदेश की विभूतियों को सम्मानित करना अपने आप में एक अतुलनीय कार्य है और संस्कृति युवा संस्था पिछले 30 वर्षों से राजस्थान की विभिन्न प्रतिभाओं को गरिमापूर्ण तरीके से “राजस्थान गौरव” के अलंकरण से विभूषित कर रही है। ये अपने आप में एक अनूठा कार्य है। उन्होंने कहा कि हमारी भारतीय संस्कृति को आगे बढ़ाने का दायित्व युवाओं पर है और जिन्हें आज सम्मानित किया गया है ये सब प्रतिभायें राजस्थान का नाम रोशन कर रही हैं। संस्कृति युवा संस्था के अध्यक्ष पं. सुरेश मिश्रा ने कहा कि व्यक्तित्व का सम्मान समाज का दायित्व है और इस प्रकार के आयोजनों में ऐसी प्रतिभाएं जो प्रदेश में ही नहीं अपितु सम्पूर्ण भारत में राजस्थान का नाम रोशन कर रही हैं, वे भी प्रोत्साहित होगी और उनके पद चिह्न सम्मान का आयोजन कर रही हैं। साथ ही नवसंवत्सर का स्वागत, वर्ल्ड हेल्थ फेस्टिवल, नववर्ष की शुरुआत दारू नहीं दूध से करें जैसे अभियान पिछले 30 वर्षों से अनवरत जारी है। संस्था के संरक्षक गोविन्द पारीक एवं कार्यक्रम संचालक सुनील



राज्यपाल हरिभाऊ बागड़े ने रविवार को जयपुर में आयोजित समारोह में गुजरात इनकम टैक्स के चीफ कमिश्नर सतीश शर्मा समेत 28 प्रतिभाओं को “राजस्थान गौरव” अवार्ड से नवाजा। इस मौके पर संस्कृति युवा संस्था के अध्यक्ष पंडित सुरेश मिश्रा, प्रधान संरक्षक एडवोकेट एच.सी. गणेशिया और संरक्षक गोविंद पारीक समेत कई लोग मौजूद थे।

अनवरत जारी है। जिसमें देश-विदेश के धावक भाग लेते हैं। इसबार की मैराथन में एक लाख 25 हजार धावकों ने भाग लिया, जो अपने आप में एक रिकॉर्ड है। इसके अतिरिक्त देश विदेश की प्रतिभाओं को लंदन की पार्लियामेंट, फ्रांस की सीनेट और अमेरिका के यूनाइटेड नेशन में संस्कृति युवा संस्था भारत गौरव सम्मान का आयोजन कर रही है। साथ ही नवसंवत्सर का स्वागत, वर्ल्ड हेल्थ फेस्टिवल, नववर्ष की शुरुआत दारू नहीं दूध से करें जैसे अभियान पिछले 30 वर्षों से अनवरत जारी है। संस्था के संरक्षक गोविन्द पारीक एवं कार्यक्रम संचालक सुनील

खेतपालिया ने बताया कि राजस्थान गौरव सम्मान समारोह समिति ने 30 वर्षों के सभी चयनों में पारदर्शिता अपनाई है। इस अवसर पर राजस्थान गौरव से 28 प्रतिभाओं को सम्मानित किया गया है। इस अवसर पर राजस्थान फाउंडेशन की चैयरमैन आईएसएस डॉ. मनीषा अरोड़ा, मुंबई के प्रसिद्ध संगीतकार पद्मश्री अवाई से सम्मानित अली-नानी, लोकसभा अध्यक्ष ओम बिरला के ओएसडी आरपीएस राजीव दत्ता, करौली की महारानी रोहिणी कुमारी, आईपीएस दीपक भार्गव, प्रसिद्ध सारंगी वादक पद्मश्री उस्ताद मोइनुद्दीन खान, प्रमुख न्यूरोलॉजिस्ट डॉ. दिनेश

- प्रतिभाओं को आगे बढ़ने का अवसर देना तथा गरिमापूर्ण व्यक्तित्व का सम्मान समाज का दायित्व : हरिभाऊ बागड़े

खंडेलवाल, जयपुर जिला कलेक्टर आईएसएस डॉ. जितेंद्र सोनी, गुजरात इनकम टैक्स के चीफ कमिश्नर सतीश शर्मा, आध्यात्मिक गुरु आचार्य इशान शिवानंद, आरएनटी मेडिकल कॉलेज उदयपुर के डॉ. नरेन्द्र कुमार राठौड़, प्रमुख न्यूरोलॉजिस्ट उदयपुर डॉ. अनिश चुक्करवाला, प्रमुख हृदय रोग विशेष इंपचसीसी डॉ. आर.एस. खेदर, वर्धमान ग्रुप के चैयरमैन कमल सेठिया, समाजसेवी डॉ. जितेंद्र शास्त्री, आग्रपाली एक्सपोर्ट के सीईओ एवं क्रियेटिव डायरेक्टर तरंग अरोड़ा, एनएबी इंडिया के एमडी सीए अनिल अग्रवाल, राजस्थान के मुख्यमंत्री के मीडिया सलाहकार हरिन जोशी, इवेंट मैनेजर अमित सरोन, राजस्थान पत्रिका के डिप्टी न्यूज एडिटर ललित तिवारी, बिश्नीचंद धनरथामदास ज्वैलर्स के एमडी वैभव अग्रवाल, समाजसेवी हेमन्त जोशी, समाजसेवी अजय पाराशर, प्रमुख दंत चिकित्सक डॉ. निशांत गुप्ता, राष्ट्रपति अवाई से सम्मानित राजस्थान की एकमात्र महिला सरपंच सविता राठी, जैलर प्रदीप कुमार राय, कर्तृक नृत्यांगना श्रुति मिश्रा, मिस ओशियन वर्ल्ड इंडिया पारुल सिंह एवं गौरक्षक हरीश सोनी को स्मृति चिन्ह, प्रशस्ति पत्र एवं दुपट्टा देकर सम्मानित किया गया।

तैलिक साहू घांची राठौर महासभा का अधिवेशन

जयपुर । मुख्यमंत्री भजनलाल शर्मा ने रविवार को श्री महावीर दिगंबर जैन विद्यालय में भारतीय तैलिक साहू घांची राठी महासभा के राष्ट्रीय अधिवेशन समापन समारोह को संबोधित करते हुए समाज के देश और प्रदेश के विकास में उनके अमूल्य योगदान को रेखांकित किया। शर्मा ने कहा कि समाज की उद्यमशीलता और व्यापारिक गुणों ने देश और प्रदेश की अर्थव्यवस्था को मजबूत करने में महत्वपूर्ण भूमिका निभाई है। कृषि, व्यापार, उद्योग आदि क्षेत्रों में समाज ने अपनी मेहनत से न केवल अपनी तत्काली की, बल्कि पूरे राष्ट्र की

प्रगति में अतुल्य योगदान दिया। उन्होंने कहा कि राजस्थान की अर्थव्यवस्था में तैली साहू समाज का योगदान विशेष रूप से उल्लेखनीय है। इस दौरान सांसद मदन राठौड़, बंटी विवेक साहू, उत्तरप्रदेश सरकार में राज्यमंत्री राकेश राठौड़, मध्यप्रदेश तेलघाणी बोर्ड के अध्यक्ष रविकरण, विधायक भीमराज भाटी, वरिष्ठ समाजसेवी सोमा भाई मोदी, राष्ट्रीय अध्यक्ष उमेश नंदलाल, प्रदेशाध्यक्ष प्रहलाद साहू, रामनारायण साहू, संगम लाल गुप्ता सहित समाज के प्रबुद्धजन एवं जनप्रतिनिधिगण उपस्थित रहे।

‘आर.जी.एच.एस. में कर्मचारियों को ना दवा मिल रही और ना इलाज’

जयपुर (कांस)। अखिल राजस्थान राज्य कर्मचारी संयुक्त महासंघ एकीकृत ने आर.जी.एच.एस. योजना में राज्यकर्मियों को इलाज और दवाई नहीं मिलने का आरोप लगाते हुए 3 सितंबर दोपहर 12:30 बजे से लेकर 1:30 तक विरोध स्वरूप कार्य बहिष्कार करने का निर्णय लिया है।

कर्मचारी महासंघ के प्रदेश अध्यक्ष गजेंद्र सिंह राठौड़ ने बताया कि सरकार द्वारा राज्य कर्मियों के वेतन से आरजीएचएस की अनिवार्य रूप से

कटौती तो कर ली जाती है लेकिन इलाज और दवाओं के लिए उन्हें इस प्रकार भटकना पड़ता है, जैसे सरकार यह सब उन्हें निःशुल्क दे रही हो।

महासंघ द्वारा अनेक बार जापन देखकर इस संबंध में ध्यान आकर्षित किया जा चुका है, लेकिन कभी इलाज को लेकर तो कभी दवा को लेकर राज्य कर्मियों को गत वर्षों में निरंतर परेशानी उठानी पड़ती रही है। अब तो हालात इतने खराब हो गए हैं कि अधिकांश अस्पतालों ने आर.जी.एच.एस. में इलाज करना ही

बंद कर दिया है। उन्होंने बताया कि गंभीर रूप से रोगग्रस्त कर्मियों को 5 दिन से अधिक भर्ती रहने की आवश्यकता होने पर भी अस्पताल द्वारा डिस्चार्ज कर दिया जाता है और फिर आरजीएचएस से भर्ती करने की पुनः परमिशन की अनुमति इतनी विलंब से आती है कि राज्यकर्मियों को नकद इलाज भी करवाना पड़ता है। ओपीडी के समय के अलावा यदि कोई इमरजेंसी हो जाती है तो उसमें भी निःशुल्क चिकित्सा सुविधा उपलब्ध नहीं है। गजेन्द्र सिंह ने कहा कि, महासंघ में आपात बैठक कर

निर्णय किया और इस संबंध में मुख्य सचिव सुधांशु पंत को भी अवगत करवा दिया गया था। महासंघ ने चेतावनी दी थी कि आरजीएचएस में सभी अनुमोदित अस्पताल में इलाज और दवाई मिलना आरंभ नहीं हुई तो राजधानी स्थित सरकारी कार्यालयों में राजकर्मों 3 सितंबर को मध्याह्न में 12:30 से लेकर 1:30 तक कार्य बहिष्कार करेंगे। इसके बावजूद यदि सरकार ध्यान नहीं देती है तो फिर सभी संगठनों के साथ मिलकर एक राज्य व्यापी आंदोलन प्रारंभ किया जाएगा।

आर्मी में भर्ती कराने के नाम पर ठगने वाला 10 हजार का इनामी बदमाश गिरफ्तार

जयपुर । स्टेट क्राइम ब्रांच पुलिस मुख्यालय की टीम ने एक बड़ी कार्रवाई को अंजाम देते हुए जोधपुर ग्रामीण के ओसियां थाने में दर्ज धोखाधड़ी के एक मामले में फरार चल रहे आरोपित को डिटेन कर लिया है। आरोपी की पहचान अनु सिंह उर्फ अनु पुत्र अर्जुन जाट निवासी बूज नगर कॉलोनी थाना मथुरा गेट भरतपुर के रूप में हुई है। यह आरोपी आर्मी से भगौड़ा है और उस पर 10 हजार रुपये का इनाम घोषित था। यह मामला तब सामने आया जब गंगा सिंह और प्रवीण भाटी नाम के दो व्यक्तियों ने 5 अप्रैल 2023 को ओसियां थाने में शिकायत दर्ज कराई। उन्होंने बताया कि 19 दिसंबर 2022 को उनकी मुलाकात अनु सिंह से हुई, जिसने उन्हें आर्मी और अन्य सरकारी विभागों के नौकरी दिलाने का झांसा दिया। इसके लिए उसने प्रति व्यक्ति 3.5 लाख रुपये की मांग की। शिकायतकर्ताओं ने आरोपी को कुल 10 लाख 70 हजार रुपये नकद



और ऑनलाइन माध्यम से दिए। जैसे मिलने के बाद, आरोपी ने उन्हें व्हाट्सएप पर जाली जॉइनिंग लेटर भेजे और फिर सभी संपर्क बंद कर दिए। क्राइम ब्रांच के अतिरिक्त महानिदेशक पुलिस अपराध दिनेश एमएन के निर्देश पर फरार अपराधियों की धर-पकड़ के लिए विशेष टीम में गठित की गई थी। उप महानिरीक्षक पुलिस दीपक भार्गव और अतिरिक्त पुलिस अधीक्षक सिद्धांत शर्मा के सुपरविजन में गठित टीम ने चार दिन तक रेकी कर इस कार्रवाई को अंजाम दिया। टीम को सूचना मिली थी कि आरोपी अपने घर आने वाला है।

जयपुर में बीते 24 घंटे में सवा 3 इंच से ज्यादा बारिश सड़कों पर पानी भरने से आवाजाही थमी, वाहनों में पानी भरा

-कार्यालय संवाददाता-
जयपुर । राजस्थान में मानसून विदाई से पहले जबरदस्त मेहरबान है। राजधानी जयपुर में लगातार दूसरे दिन रविवार को भी तेज बारिश हुई। शनिवार रात करीब साढ़े 10 बजे मौसम में बदलाव आया और तेज बारिश शुरू हुई, यह दौर पूरी रात थम-थमकर चलता रहा। इसके बाद रविवार दोपहर 3 बजे तथा शाम करीब 7 बजे भी पुनः बारिश हुई। इस मूसलाधार बारिश के कारण राजधानी की अधिकांश सड़कों पर पानी भर गया है।

सबसे ज्यादा खस्ता हाल परकोटे के जौहरी बाजार, चौड़ा रास्ता, एम.आई. रोड तथा अजमेर पुलिया, सीकर रोड, कलेक्ट्री, कालवाड़ व निवारू रोड के आसपास रहे। एम.आई. रोड पर तो हालात ऐसे हो गए कि सड़क किनारे खड़ी गाड़ियों में भी पानी भर गया। कुछ वाहन बारिश के पानी के बीच बंद पड़ गए तो कहीं दुपहिया वाहनचालक फिसलकर गिरें। जयपुर कंट्रोलरूम कलेक्ट्री से मिली जानकारी के अनुसार शनिवार सुबह 8 बजे से रविवार शाम 5 बजे तक 81 मि.मी. (करीब सवा 3 इंच) बारिश दर्ज की गई।

मौसम विभाग की मानें तो



राजधानी जयपुर में शनिवार और रविवार को हुई तेज बारिश के कारण कलेक्ट्री सर्किल और सीकर रोड पर भारी जलभराव हो गया। इस कारण यहां से गुजरने वाले वाहन चालकों को भारी परेशानियां झेलनी पड़ीं।

- बारिश के कारण जौहरी बाजार, चौड़ा रास्ता, एम.आई. रोड तथा अजमेर पुलिया, सीकर रोड, कलेक्ट्री, कालवाड़ व निवारू रोड के आसपास खस्ता हाल रहे
- एम.आई. रोड पर तो हालात ऐसे हो गए कि सड़क किनारे खड़ी गाड़ियों में भी पानी भर गया। कुछ वाहन बारिश के पानी के बीच बंद पड़ गए तो कहीं दुपहिया वाहनचालक फिसलकर गिरते नजर आए

मानसून ट्रफ लाइन भी सामान्य स्थिति से होकर गुजर रही है और सक्रिय है।

आज एक परिसंचरण तंत्र उत्तर-पश्चिमी राजस्थान के ऊपर अवस्थित

है। ऊपरी वायुमंडल में एक पश्चिमी विक्षोभ पंजाब व आसपास से लगे

पाकिस्तान क्षेत्र के ऊपर सक्रिय है। जिससे पूर्वी राजस्थान के कुछ भागों में आगामी 5-6 दिन मानसून सक्रिय रहने तथा अधिकांश भागों में मध्यम से तेज बारिश व कहीं-कहीं भारी बारिश होने की संभावना है।

मौसम विभाग ने जयपुर शहर, श्रीगंगानगर, अजमेर, जालौर और दोसा, हनुमानगढ़, जोधपुर, अलवर, सवाईमाधोपुर जिले और इसके आसपास के क्षेत्र में ऑरेंज अलर्ट

जारी करते हुए हल्की से मध्यम बारिश होनी की संभावना जताई है। इसके अलावा चूरू, नागौर, बूंदी, भरतपुर, झुंझुनूं, सीकर, करौली, धौलपुर, चूरू टोंक, बीकानेर, सिराही, चित्तौड़गढ़, बारां, कोटा, उदयपुर, भीलवाड़ा, श्रीगंगानगर, अजमेर, जालौर और झालवाड़ में येलो अलर्ट जारी करते हुए मेघगर्जन के साथ हल्की बारिश की संभावना जताई है।

TIYA KI BAITHAK

With profound grief, we inform you of the sad demise of our revered mother

MRS. KAMLESH JAIN

(News Editor Broadcaster, All India Radio Akashvani), beloved wife of Late Shri Dharendra Jain (Senior Journalist), who passed away on 30th August 2025

The Tiya ki Baithak will be held on Monday, 1st September 2025, at 11:00 AM at Bhattarak Ji's Nasiyan, Narayan Singh Circle, Jaipur.

Grieving Family

Sr. Journalist Bengaluru Dr. Anubha-Dinesh, Rashmi-Dr. Prakash Bakhshi, Richa-Rajeev (Daughters & Sons-in-law) Amrita, RiyaRavi, Riddhima (Granddaughters), Aryan (Grandson) and the entire Handewala Family.